




Hvussu fer eitt revsimál í Føroya Rætti fram?

Um tú hevur spurningar ella tørv á vegleiðing, ert tú altíð vælkomin at venda tær til starvsfólk okkara.



Málið í rættinum

Høvuðsmálið í rættinum er føroyskt, men danskt kann eisini nýtast.

Revsimál

Tríggir hættir eru at viðgera revsimál í Føroya Rætti. Allarflestu revsimál verða viðgjørd av einum dómara frá rættinum. Í nevningamálum luttaka harumfram tólv nevningar, og í revsimálum viðvíkjandi brotum á sjólógina luttaka tveir serkønir dómara saman við einum dómara frá rættinum.

Les meira á baksíðuni á kortinum.



Friður í rættinum

Tað er umráðandi fyrri øll – rættin, partarnar í rættarmálinum, vitni og áhoyrarar – at friður er í rættinum.

Minst til at sløkkja fartelefona, aðrenn tú fert inn í rættarhølið.

Hvussu rættarmál fara fram

Ákærði verður avhoyrdur

Øll reisast, tá ið dómarin kemur inn. Rættarmálið byrjar við, at ákærin lesur upp ákærunið. Ákærði hevur ikki skyldu at taka til orða og ger tað ei heldur undir revsiábyrgd. Ákærin setir fyrst tí ákærda spurningar, harnæst kann verjnin seta spurningar.

Vitnini geva vitnisfrágreiðing

Vitni kunnu ikki koma inn í rættarhølið, fyrr enn tey verða kallað inn. Hetta er fyri at teirra vitnisfrágreiðing ikki verður ávirkað av at hoyra tað, ið ákærði og onnur vitni greiða frá. Vanliga er tað ákærin, ið fyrst avhoyrir vitnið, harnæst verjnin. Vitni, ið hava givið vitnisfrágreiðing, eru vælkomint at vera eftir í rættarhølinum og fylgja við restini av rættarmálinum. Vitni og áhoyrarar kunnu eisini seinni ringja til rættin og frætta um úrslitið av málinum. Bið um at tosa við revsirættin.

Prosedura - málskrøv og endaligar viðmerkingar frá ákæruvaldi og verja

Tá ið øll hava givið frágreiðing, og próvforslan er liðug, fara ákærin og verjnin at føra fram síni krøv og sjónarmið. Hetta eru tær endaligu viðmerkingarnar, har ákærin og verjnin hvør sær greiða frá, hvussu prógvini eiga at dómast, og hvør tann møguliga revsingin eigur at vera.

Vitnisskylda og vitnisábyrgd

Vitni hava skyldu til at siga satt í rættinum. Um tú ert í iva, um hvat tú skalt svara, skalt tú gera dómarin vart við tað. Vitni hava sum meginreglu skyldu til at vitna. Serligar undantaksreglur eru galdandi fyri nærstringar. Serligar undantaksreglur eru eisini galdandi, um so er at ein vitnisfrágreiðing hevur við sær, at vitnið ella nærstringar kunnu verða fyri eitt nú revsing ella mistari vælferð. Ert tú í iva, um tú hevur skyldu til at vitna, skalt tú gera rættin vart við tað.

Votering - meting av prógvum og avgerð av úrsliti

Dómarin tekur seg nú aftur fyri at meta um prógvini og avgera úrslitið av málinum.

Dómur verður sagdur

Øll reisast, tá ið dómarin kemur aftur. Dómarin lesur upp dómsúrslitið. Dómarin biður síðani øll um at sessast og greiðir frá tí, ið rætturin hevur lagt dent á í sambandi við dómsúrslitið.

Ótrygg vitni

Um tú sum vitni kennir teg ótrygga/ótryggan, ert tú altíð vælkomint at seta teg í samband við starvsfólkini, ið vilja hjálpa og vegleiða.

Vitnissamsýning v.m.

Vitni hava rætt til vitnissamsýning og endurgjald fyri ferðaútreiðslur. Hetta verður avgreitt við at tú vendir tær til móttøkuna, aftaná at tú hevur vitnað. Um tú ynskir samsýning fyri mista arbeiðsinntøku, eigur tú at siga dómaranum ella einum av starvsfólkunum frá tí. Samsýning fyri mista arbeiðsinntøku krevur skjálprógv.

Hentar upplýsingar / Føroya Rættur

Samband

Føroya Rættur
C. Ployensgøta 1
FO-110 Tórshavn
Telefon 311003
www.sorinskrivarin.fo
post.sorinskrivarin.fo

Opíð er

Mánadag-fríggjadag kl. 9.00-15.00

Parkering

Tað er tíðaravmarkað parkering á flestu parkeringsplássum nær við Føroya rætt. Minst til parkeringsskivuna. (Á Skálatrøð og Frúutrøð er møguligt at parkera í longri tíð.)

Hvar skalt tú biða?

Tú verður biðin at biða nær við rættarhøli, har tú skalt inn. Kallað verður á teg, tá ið tú skalt inn. Vit miða eftir at sleppa undan biðitíð, men tað ber ikki altíð til. Vit heita tí vinaliga á teg um at hava tol, um tú ikki kemur inn til ásettu tíð. Set teg í samband við eitt av starvsfólkunum, um tú heldur teg hava biðað ov leingi.

Ert tú nervøs/nervøsúr?

Føroya Rættur hevur hølir, har ótrygg vitni kunnu biða. Starvsfólki í móttøkuni kann vísa tær, hvar tú kanst biða, og kann tosa við teg um møguligar spurningar.

Drekka

Vatn og kaffi eru at fáa beint við móttøkuna. Tú kanst taka ein kopp av vatni við inn í rættarhølið, men kaffi og fløskur mugu ikki takast við.

Fólk ið bera brek

Set teg í samband við móttøkuna ella eitt av starvsfólkum okkara, um tær tørvar hjálpa.